

**74. Il-Ministru tal-Ġustizzja u Affarijiet tal-Parlament, l-Onor Joseph Cassar, jipproponi:**

Billi huwa maħsub fl-artikolu 3 ta' l-Att ta' l-1976 dwar it-Trasferiment ta' Artijiet tal-Gvern li art (Kif imfisser f'dak l-Att) li tkun proprjeta' tal-Gvern jew li hi amministrata minnu ma tistax tiġi trasferita (wkoll kif imfisser f'dak l-Att) ħlief skond xi waħda mid-dispożizzjonijiet tal-paragrafi (a), (b), (c), (d) jew (e) tas-subartikolu (1) ta' dak l-artikolu.

U billi huwa maħsub fil-paragrafu (b) ta' l-imsemmi subartikolu li trasferiment kif imsemmi qabel jista' jsir "skond policy applikabbli għall-art li jkun hemm il-ħsieb li tiġi trasferita u approvata b'rizoluzzjoni tal-Kamra tad-Deputati li tkun fis-seħħ fil-ħin tat-trasferiment";

U billi b'rizoluzzjoni ta' l-4 ta' Awissu 1976, il-Kamra tad-Deputati approva il-policy miġbura f'dokument anness ma' l-istess risoluzzjoni għall-finijiet tal-paragrafu (b) ta' l-imsemmi artikolu;

U billi b'diversi risoluzzjonijiet, il-Kamra tad-Deputati ġeddet ir-risoluzzjoni ta' l-4 ta' Awissu, 1976, kif emendata sal-31 ta' Mejju, 1983;

U billi skond il-paragrafu (a) tas-subartikolu (2) ta' l-istess artikolu 3 ta' l-imsemmi Att, risoluzzjoni tal-Kamra tad-Deputati mghoddija għall-finijiet tal-paragrafu (b) fuq imsemmi, tibqa' sseħħ għal żmien sena mid-data li tgħaddi, iżda tista' tiġġedded b'rizoluzzjoni oħra li ssir wara għal perjodu ieħor ta' sena jew għal dak il-perjodu l-ieħor li jista' jiġi speċifikat fir-risoluzzjoni;

Għalhekk huwa b'dan risolut li r-risoluzzjoni tal-Kamra tad-Deputati fuq imsemmi ta' l-4 ta' Awissu, 1976, terġa' tiġġedded sal-31 ta' Mejju, 1985.

18.05.1983

## **Il-Ministru tal-Ġustizzja u Affarijiet tal-Parlament ressaq din l-emenda:**

Wara l-artikolu 11 tal-Policy dwar it-Trasferiment ta' Art tal-Gvern għall-għanijiet ta' l-artikolu 3(1) (b) ta' l-Att tal-1976 dwar it-Trasferiment ta' Artijiet tal-Gvern, žid hawn iż-żewġ paragrafi li ġejjin:

### **Trasferiment wara sejha għall-applikazzjonijiet.**

12. Art tal-Gvern tista' tiġi trasferita wara sejha għall-applikazzjonijiet fil-Gazzetta kemm-il darba l-kondizzjonijiet kollha tat-trasferiment nkluz il-korrispettiv jiġu mħabbra pubblikament;

B'dan li jekk ikun hemm aktar minn applikant wieħed li jissodisfa l-kondizzjonijiet tal-għotja l-art tiġi trasferita lil dik il-persuna li isimha jittella' bix-xorti fost dawk li jkunu validament applikaw u ssodisfaw il-kondizzjonijiet kollha tal-għotja;

B'dan ukoll illi l-persuni kollha li jkunu applikaw validament, ikunu avżati bil-post u hin fejn ser isiri it-tluġh bix-xorti, u jkunu jistgħu jattendu għal dan it-tluġh.

### **Trasferiment ta' art f'xatt il-baħar**

13. Art tal-Gvern f'xatt il-baħar li fuqha nbriet xi kamra jew bini ieħor jew li qed isservi biex fuqha titqiegħed "caravan" tista' tiġi trasferita b'titolu ta' kiri għal mhux iżjed minn għaxar snin b'kera skond stima tal-Kummissarju tal-Artijiet u li fl-ebda każ ma tkun inqas minn Lm40 fis-sena;

B'dan iżda li l-bini bil-benefikati kollha fuqu, ħlief dak kollu li hu mobbli, jaqa' f'idejn l-Gvern f'għeluq il-kirja mingħajr l-ebda dritt ta' kumpens.

**L-emenda għaddiet fis-Seduta 105 tal-25 ta' Mejju 1983.**